



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1455/37 – 2006 ජූලි 28 වැනි සිකුරාදා – 2006.07.28

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සිඵල් 1/64

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2006ක් වූ ජූලි මස 28 වැනි දින,
කොළඹ දී ය.

නියෝග

01. මේ නියෝග 2006 අංක 04 දරන හදිසි අවස්ථා (ඉන්ධන ගබඩා කිරීමේ) අධි ආරක්ෂිත කළාප නියෝග යනුවෙන් හඳුන්වනු ලැබේ.

02. මේ නියෝගවල උපලේඛනයේ පිළිවෙලින් අ කොටසෙහි (කොළොන්නාව), ආ කොටසෙහි (මුතුරාජවෙල), ඇ කොටසෙහි (සුපුගස්කන්ද) සහ ඇ කොටසෙහි (ඔරුගොඩවත්ත) විස්තර කර ඇති එක් එක් ප්‍රදේශය මේ නියෝගවල කාර්යය සඳහා “ඉන්ධන ගබඩා කිරීමේ” අධි ආරක්ෂක කළාප යනුවෙන් ප්‍රකාශයට පත් කරනු ලැබිය යුතු ය.

03. මේ නියෝගවල කාර්ය සඳහා රාජ්‍ය ආරක්ෂාව පිළිබඳ විෂයය භාර අමාත්‍යවරයාගේ අමාත්‍යාංශයේ ලේකම්වරයා මෙම නියෝග ක්‍රියාත්මක කිරීම පිළිබඳ වගකීම දැරිය යුතු නිසි බලධරයා විය යුතු ය.

04. පවතින ආරක්ෂක තත්ත්වය සැලකිල්ලට ගනිමින් 2 වන නියෝගය මගින් ප්‍රකාශයට පත් කරන ලද ඉන්ධන ගබඩා කිරීමේ අධි ආරක්ෂිත කළාපය තුළ පිහිටි අඩි හතලිහට (40) නොඅඩු උසකින් යුතු වූ ගොඩනැගිල්ලක හෝ ව්‍යුහයක හෝ ඒ ගොඩනැගිල්ලේ හෝ ව්‍යුහයේ යම් හඳුනාගත් කොටසක් තුළ සිදුකරනු ලබන ක්‍රියාකාරකම් ආරක්ෂා කිරීම පිණිස විශේෂ ආරක්ෂක පියවර ගැනීම අවශ්‍ය බව නිසි බලධරයාගේ මතය වන්නේ නම්, ඔහු විසින් නියමයක් මගින් -

(අ) යම් ඉන්ධන ගබඩා කිරීමේ අධි ආරක්ෂිත කළාපයක් තුළ පිහිටි ගොඩනැගිල්ල හෝ ව්‍යුහය හෝ එහි යම් කොටසක් “නිශ්චිත ගොඩනැගිල්ලක්” ලෙස හඳුනාගැනීම ;

(ආ) ඉන්ධන ගබඩා කිරීමේ අධි ආරක්ෂිත කළාපය තුළ පිහිටි එම නිශ්චිත ගොඩනැගිල්ලට ඇතුළුවීම සියළු තැනැත්තන්ට තහනම් කිරීම, කරනු ලැබිය හැකි ය.

එසේ වුව ද, නිසි බලධරයා විසින් විශේෂ අවසරයක් ලෙසත් මගින් එහි සඳහන් කරනු ලැබිය හැකි කොන්දේසිවලට යටත් ව, ඉන්ධන ගබඩා කිරීමේ අධි ආරක්ෂිත කළාපය තුළ පිහිටි එම නිශ්චිත ගොඩනැගිල්ලට ඇතුළුවීමට හෝ එහි රැඳී සිටීමට ඇතැම් තැනැත්තන්ට අවසර දෙනු ලැබිය හැකි ය.

05. 4 වන නියෝගය යටතේ නියමයක් කරනු ලැබ ඇති අවස්ථාවක දී, නිසි බලධරයා විසින් පහත සඳහන් බලතල සියල්ලම හෝ ඉන් යම් බලයක් ක්‍රියාත්මක කරනු ලැබිය හැකි ය :-

(අ) යම් නිශ්චිත ගොඩනැගිල්ලක අයිතිකරුට, පදිංචිකරුට හෝ එම ගොඩනැගිල්ල භාරව සිටින යම් තැනැත්තකුට පරීක්ෂා කිරීමක් පිළිබඳව දැනුම් දීමකින් තොරව එම නිශ්චිත ගොඩනැගිල්ල පරීක්ෂා කිරීම හෝ පරීක්ෂා කිරීමට සැලැස්වීම ;

(ආ) නිශ්චිත ගොඩනැගිල්ල ඇතුළත සහ ඒ වටා ප්‍රමාණවත් ආරක්ෂක නිලධාරීන් සංඛ්‍යාවක් යොදවන බවට සහතික වීම ;

(ඇ) නිශ්චිත ගොඩනැගිල්ලේ පරිශ්‍රයට ඇතුළුවන යම් තැනැත්තකු හෝ වාහන සොදිසි කරනු ලැබීමට සැලැස්වීම ;

(ඈ) යම් අවසර නොලද පුද්ගලයකු එම නිශ්චිත ගොඩනැගිල්ලට ඇතුළුවීම හෝ ඒ තුළ රැඳී සිටීම වැළැක්වීම ;

(ඉ) නිශ්චිත ගොඩනැගිල්ලේ ආරක්ෂාව සහතික කිරීම පිණිස සහ එම ගොඩනැගිල්ල ආරක්ෂක අවදානමක් ඇති විය හැකි පරිදි හෝ යම් නීතිවිරෝධී කාර්යයන් සඳහා එම ගොඩනැගිල්ල භාවිත කිරීම වැළැක්වීම සඳහා අවශ්‍ය පියවර ගන්නා ලෙස එම නිශ්චිත ගොඩනැගිල්ලේ අයිතිකරුට, පදිංචිකරුට හෝ එය භාරව සිටින තැනැත්තාට විධාන කිරීම ;

(ඊ) ඉහත දක්වා ඇති කවර හෝ බලතල එලදායි ලෙස ක්‍රියාත්මක කිරීම සඳහා අවශ්‍ය වෙනත් සියළු ක්‍රියා කිරීම.

06. මේ නියෝගවල විධිවිධාන උල්ලංඝනය කරමින් කටයුතු කරන යම් තැනැත්තෙක් වරදකට වරදකරු විය යුතු ය.

උපලේඛනය

(2 නියෝගය)

“අ” කොටස

කොළොන්නාව ඉන්ධන ගබඩා කිරීමේ අධිආරක්ෂිත කළාපය සංයුක්ත වන ප්‍රදේශය

කොළොන්නාව ඉන්ධන ගබඩා කිරීමේ අධි ආරක්ෂිත කළාපය, ඉන්ධන ගබඩා කිරීම සඳහා භාවිත කරනු ලබන්නා වූ ද, කොළොන්නාවෙහි පිහිටියා වූ ද, සීමාසහිත ලංකා පෙට්‍රොලියම් ස්ටෝරේජ් ටර්මිනල් සමාගමට අයත් වූ ද, භූමි ප්‍රදේශයෙන් සංයුක්ත වන අතර, එම ප්‍රදේශයට මායිම් පහත දැක්වෙන පරිදි වේ :

උතුරට : කොළොන්නාව පුරාණ විහාරය සහ කොළොන්නාව රජයේ කර්මාන්ත ශාලාව දෙසට අඳින ලද දළ වශයෙන් මීටර් 300ක් පමණ වූ රේඛාවකින්, ඊසාන දෙසට : කොළොන්නාව සුළු නගර සභාවෙන්, නැගෙනහිරට : අවසන්වරට සඳහන් කළ ලක්ෂ්‍යයේ සිට එගොඩ කොළොන්නාව ප්‍රදේශය දෙසට අඳින ලද දළ වශයෙන් මීටර් 300ක් පමණ වූ රේඛාවකින්, දකුණට : අවසන්වරට සඳහන් කළ ලක්ෂ්‍යයේ සිට යක්බද්ද ප්‍රදේශයේ ඔබ්බේකරපුර පිහිටි වගුරු බිම දිගේ අඳින ලද දළ වශයෙන් මීටර් 300ක් පමණ වූ රේඛාවකින්, ගිණිකොනට : සාලමුල්ල ප්‍රදේශයෙන්, නිරිත දෙසට : යක්බද්ද හිත් ඇල් තුන්මෝදර ප්‍රදේශය, බස්නාහිරට : වනාන්තරවල සහස්‍රපුර ප්‍රදේශයෙන් අඳින ලද දළ වශයෙන් මීටර් 300ක් පමණ වූ රේඛාවකින් ; සහ වයඹ දෙසට : දෙමටගොඩ ඡායාමලාරාම ප්‍රදේශයෙන්.

“අ” කොටස

මුතුරාජවෙල ඉන්ධන ගබඩා කිරීමේ අධිආරක්ෂිත කළාපය සංයුක්ත වන ප්‍රදේශය

මුතුරාජවෙල ඉන්ධන ගබඩා කිරීමේ අධි ආරක්ෂිත කළාපය, කෙළවරපිටියේ පිහිටියා වූ ද, සීමාසහිත ලංකා පෙට්‍රෝලියම් ස්ටෝරේජ් ටර්මිනල්ස් සමාගමට අයත් වූ ද, මුතුරාජවෙල ටැංකි සංකීර්ණයෙන් සංයුක්ත වන අතර එහි මායිම් පහත දැක්වෙන පරිදි වේ :

උතුර : බලගල ප්‍රදේශයට අදින ලද දළ වශයෙන් මීටර් 750ක් පමණ වූ රේඛාවකින්, ඊසාන දෙසට : කුඩගහපිටිය ප්‍රදේශයෙන්, නැගෙනහිරට : අවසන්වරට සඳහන් කළ ලක්ෂ්‍යයේ සිට කෙරහපොකුණ ප්‍රදේශයේ සිට අදින ලද දළ වශයෙන් මීටර් 750ක් පමණ වූ රේඛාවකින්, දකුණට : අවසන්වරට සඳහන් කළ ලක්ෂ්‍යයේ සිට මටගොඩ ප්‍රදේශය දිගට අදින ලද දළ වශයෙන් මීටර් 750ක් පමණ වූ රේඛාවෙන්, ගිණිකොන දෙසට : නයිදු වත්ත ප්‍රදේශයෙන්, නිරිත පෙදෙසට : පල්ලියවත්ත ප්‍රදේශයෙන්, බස්නාහිරට : දික්මුවට ඇලකන්ද පාර ප්‍රදේශයේ සිට අදින ලද දළ වශයෙන් මීටර් 750ක් පමණ වූ රේඛාවකින් සහ වයඹ පෙදෙසට : තල්දියවත්ත ප්‍රදේශයෙන්.

“ඇ” කොටස

සපුගස්කන්ද ඉන්ධන ගබඩා කිරීමේ අධි ආරක්ෂිත කළාපය සංයුක්ත වන ප්‍රදේශය

සපුගස්කන්ද ඉන්ධන ගබඩා කිරීමේ අධි ආරක්ෂිත කළාපය, ඉන්ධන ගබඩා කිරීම සඳහා භාවිත කරනු ලබන්නා වූ ද, සපුගස්කන්දේ පිහිටියා වූ ද, භූමි ප්‍රදේශයෙන් සංයුක්ත වන අතර, එම ප්‍රදේශයට මායිම් පහත දැක්වෙන පරිදි වේ :

උතුර : බියගම පාරේ බටලන්ද හන්දියේ සිට නයාගල හන්දිය දක්වා අදින ලද රේඛාවකින්, නැගෙනහිරට : මාබිම පාරේ නයාගල හන්දියේ සිට කුරුස හන්දිය දක්වා අදින ලද රේඛාවකින්, දකුණට : වලහේන පාරේ කුරුස හන්දියේ සිට පට්ටිවිල හන්දිය දක්වා අදින ලද රේඛාවකින්, බස්නාහිරට : පට්ටිවිල පාරේ පට්ටිවිල හන්දියේ සිට බටලන්ද හන්දිය දක්වා අදින ලද රේඛාවකින්.

“ඈ” කොටස

ඔරුගොඩවත්ත ඉන්ධන ගබඩා කිරීමේ අධි ආරක්ෂිත කළාපය සංයුක්ත වන ප්‍රදේශය

ඔරුගොඩවත්ත ඉන්ධන ගබඩා කිරීමේ අධි ආරක්ෂිත කළාපය, ඉන්ධන ගබඩා කිරීම සඳහා භාවිත කරනු ලබන්නා වූ ද, ඔරුගොඩවත්තේ පිහිටියා වූ ද, භූමි ප්‍රදේශයෙන් සංයුක්ත වන අතර, එම ප්‍රදේශයට මායිම් පහත දැක්වෙන පරිදි වේ :

උතුර : වැල්ලම්පිටිය පොලිස් කොට්ඨාශයේ කැළණි නදී ගඟ පිහිටි ඇල සහ දුම්ඊය මාර්ගය යා කරමින් අදින ලද රේඛාවකින්, නැගෙනහිරට : වැල්ලම්පිටිය පොලිස් කොට්ඨාශයේ කැළණි නදී ගඟ සිට ගෝතමී හන්දිය දක්වා අදින ලද රේඛාවකින්, දකුණට : ගෝතමී මාවත, ඇල සහ දුම්ඊය මාර්ගය සම්බන්ධ කරමින් ගෝතමී හන්දියේ සිට අදින ලද රේඛාවකින්, බස්නාහිරට : එහි සිට ඇල සහ දුම්ඊය මාර්ගය දිගේ ගුන්ඩිපාස් පොලිස් කොට්ඨාශය දක්වා.